

15 लाख रुपए की अवैध शराब से भरे ट्रक के साथ तस्कर गिरफ्तार

दवाइयों की आड़ में हो रही थी अवैध शराब की तस्करी

डूंगरपुर, (निसं)। बिछीवाड़ा थाना पुलिस ने ऑपरेशन स्वच्छता के तहत अवैध शराब तस्करी के खिलाफ बड़ी कार्रवाई की है। राजस्थान-गुजरात के रतनपुर बॉर्डर पर पुलिस ने दवाइयों की आड़ में 15 लाख रुपए की शराब गुजरात तस्करी करते हुए एक ट्रक को जब्त कर लिया वहीं शराब तस्करी कर रहे ट्रक ड्राइवर को गिरफ्तार किया है। शराब को गुजरात तस्करी कर ले जा रहे थे।

बिछीवाड़ा थाना अधिकारी कैलाश सोनी ने बताया कि ऑपरेशन स्वच्छता के तहत अवैध नशे के कारोबार के खिलाफ कार्रवाई की जा रही है। इसी के तहत राजस्थान-गुजरात के रतनपुर पुलिस चौकी के सामने नाकेबंदी कर गाड़ियों की तलाशी ली जा रही थी। इसी दौरान उदयपुर की ओर से आ रहे एक ट्रक



अवैध शराब के साथ तस्कर को पुलिस ने गिरफ्तार किया।

को रकवाया। ड्राइवर ने अपना नाम जावेद पुत्र हनीफ निवासी हरियाणा

बताया। थाना अधिकारी कैलाश सोनी ने बताया कि ट्रक ड्राइवर से

पूछताछ की तो वह ट्रक में भरे सामान के बारे में सही जानकारी नहीं

■ **ट्रक से 199 कार्टन शराब बरामद की, जिसे गुजरात ले जा रहे थे**

दे सका। इस पर पुलिस ने ट्रक को खुलाकर तलाशी ली। ट्रक में दवाओं की आड़ में अवैध शराब की पेटियां भरी हुई मिली, जिसे तस्करी कर गुजरात ले जा रहे थे। पुलिस ने ट्रक को जब्त कर लिया और चौकी पर शराब की पेटियां उतरवाई गईं। ट्रक से 199 कार्टन शराब बरामद की है, जिसकी बाजार कीमत करीब 15 लाख रुपए बताई जा रही है। पुलिस ने ट्रक ड्राइवर जावेद मेव को शराब तस्करी के आरोप में गिरफ्तार कर लिया है और उससे पूछताछ की जा रही है।

बॉलीवुड एक्टर के भाई के ठिकानों पर ईडी की रेड

श्रीगंगानगर, (निसं)। श्रीगंगानगर में फिल्म निर्माता और एक्टर सोहम शाह के भाई कॉलोनाइजर मुकेश शाह के ठिकानों पर प्रवर्तन निदेशालय ने छापा मारा है। ईडी की टीम सोमवार सुबह मुकेश शाह के रिडि-सिडि कॉलोनी में स्थित घर और ऑफिस में रेड करने पहुंची। कोलकाता से आई ईडी की टीम वहां दस्तावेज खंगाल रही है। यह कार्रवाई आय से अधिक संपत्ति और अन्य आर्थिक अनियमितताओं को लेकर की जा रही है। इस दौरान सुरक्षा को लेकर सदर थाने की टीम गेट के बाहर तैनात है। मुकेश शाह वर्तमान में जिला क्रिकेट संघ के अध्यक्ष पद पर हैं। वहीं, भाजपा

व्यापार प्रकोष्ठ के जिलाध्यक्ष भी रह चुके हैं। मुकेश शाह श्रीगंगानगर के प्रमुख कॉलोनाइजर्स में से एक हैं। उन्होंने जिला मुख्यालय पर अब तक कई आवासीय कॉलोनियों का विकास किया है। सूत्रों के अनुसार, उनकी कुछ कॉलोनियों की वैधता पर पहले भी सवाल उठ चुके हैं। माना जा रहा है कि टीम को संदिग्ध लेनदेन और संपत्तियों से जुड़े रिकॉर्ड्स की तलाश है।

मुकेश के भाई सोहम शाह ने 'शिप ऑफ थीसियस', 'तुम्बाड' जैसी फिल्में प्रोड्यूस की हैं। आयकर विभाग ने 28 अक्टूबर 2021 को श्रीगंगानगर में कांग्रेस नेता अशोक चांडक और

कॉलोनाइजर मुकेश शाह के 33 ठिकानों पर एक साथ छापेमारी की थी। मुकेश शाह के रिडि-सिडि एनक्लेव स्थित ऑफिस और मॉल सहित कई ठिकानों पर कार्रवाई की गई थी। कार्रवाई के दौरान 50 करोड़ की आय मिली थी, जिसका कोई हिसाब-किताब नहीं था। रेड के बाद दोनों ने 35 करोड़ की अघोषित आय होना स्वीकार किया था और इनकम टैक्स डिपार्टमेंट को इस पर टैक्स चुकाने की पेशकश की थी। पूरी कार्रवाई के दौरान 2.31 करोड़ की नकदी और 2.48 करोड़ की अघोषित ज्वेलरी भी बरामद हुई थी।

कुए में गिरने से युवक की मौत

रामगंजमण्डी, (निसं)। सातलखेड़ी गांव में सोमवार को एक युवक की कुएं में गिरने से मौत हो गई। मृतक युवक झालावाड़ जिले के भवानीमंडी थाना क्षेत्र के सुलिया चौकी का निवासी था। वह अपनी पत्नी को लेने ससुराल आया हुआ था। प्राप्त जानकारी के अनुसार युवक घर से नहाने की कहकर कुएं पर गया था, जहां उसका पैर फिसल गया और वह कुएं में गिर गया। डूबने से उसकी मौत हो गई। सूचना मिलने पर सुकेत थाना पुलिस मौके पर पहुंची और ग्रामीणों की मदद से युवक को बाहर निकाला और उसे सुकेत सामुदायिक स्वास्थ्य केंद्र ले जाया गया, जहां डॉक्टरों ने मृत घोषित कर दिया। मृतक की पहचान नितेश (30) पुत्र शिवलाल मेघवाल, निवासी सुलिया चौकी, भवानीमंडी के रूप में की गई।

आसाराम को फिर राहत मिली

जोधपुर, (कासं)। गुजरात और राजस्थान में आजीवन कारावास की सजा काट रहे 86 साल के आसाराम को एक बार फिर राहत मिली है। राजस्थान हाईकोर्ट ने आसाराम बापू की ओर से 8 अगस्त को दायर अपील पर सुनवाई की। कोर्ट ने उसकी अंतरिम जमानत 29 अगस्त तक बढ़ा दी है। आसाराम बापू की ओर से वकील निशांत बोड़ा ने हाल की मेडिकल रिपोर्ट्स कोर्ट में पेश की थी। इससे पहले गुजरात हाईकोर्ट ने भी पिछले दिनों इसी ग्राउंड पर आसाराम बापू की अंतरिम जमानत 29 अगस्त तक बढ़ाई थी। गुजरात हाईकोर्ट की ओर से जारी आदेश से सामने आया था कि आसाराम की ट्रोपेनिन लेवल बहुत ज्यादा है। यह चिंताजनक है। उसका इलाज कर रहे डॉक्टर के अनुसार, आसाराम की स्थिति किटिकल है। वर्तमान में इंदौर के जुपिटर हॉस्पिटल के आईसीयू में भर्ती है। राजस्थान हाईकोर्ट के जज दिनेश मेहता और विनीत कुमार माथुर ने उसकी सेहत की जांच को लेकर निर्देश जारी किए हैं। कोर्ट ने अहमदाबाद के सरकारी हॉस्पिटल में डॉक्टरों का एक पैनल बनाने को कहा है। इसमें दो हृदय रोग (कार्डियोलॉजिस्ट) विशेषज्ञ भी होंगे। यह डॉक्टरों की टीम आसाराम बापू की बताई गई बीमारियों की पूरी जांच करेगी।

बाबा मोहनराम के मेले में दुकानों पर बिक रहा नकली घी जब्त

किशनगढ़ बास, (निसं)। जिला कलेक्टर किशोर कुमार के निर्देशन में खाने की वस्तुओं में मिलावट पर अंकुश लगाने के लिए जिले में खाद्य सुरक्षा विभाग की ओर से निरंतर की जा रही करवाई के अन्तर्गत टीम ने भिवाड़ी क्षेत्र में बाबा मोहनराम के तीन दिवसीय मेले में दुकानों पर बिक रहे लगभग 45 किलो मिलावटी घी को जब्त कर मौके पर गंदे

■ **मेले में दुकानों पर बिक रहे लगभग 45 किलो मिलावटी घी को जब्त किया**

■ **खाद्य सुरक्षा विभाग ने कलेक्टर के निर्देश पर कार्रवाई की**

पानी के नाले में बहाकर नष्ट कराया और दुकानदारों को मिलावटी समान नहीं बेचने के लिए हिदायत दी गई है।

खाद्य सुरक्षा अधिकारी हेमंत यादव ने बताया कि जिला कलेक्टर किशोर कुमार के दिशा-निर्देश में विभाग की टीम ने सोमवार को बाबा मोहनराम के तीन



खाद्य सुरक्षा टीम ने बाबा मोहन राम के मेले में दुकानों पर पकड़े गए नकली घी को गंदे नाले बहाया।

दिवसीय चल रहे मेले में आसपास स्थाई और अस्थायी दुकानों एवं मिठाई विक्रेताओं पर पहुंचकर मिठाई एवं घी के नमूने लिए और व्यापारियों से मिलावटी उत्पाद नहीं बेचने की अपील की। निरीक्षण के दौरान मिले लगभग 45 किलो मिलावटी घी को मौके पर ही गंदे पानी के नाले में बहाकर नष्ट कराया। मेले में खाद्य सुरक्षा टीम की जांच की कार्रवाई से दुकानदारों में हड़कंप मच गया।

दुकानदार दुकानों को छोड़कर छुपते दिखाई दिए। अधिकारी ने बताया कि मेले की अवधि में विभाग मिलावट पर पूरी निगरानी कर नमूने की कार्रवाई की निरंतर जारी रखेगा, जिससे मेले में आने वाले श्रद्धालुओं को शुद्ध खाद्य सामग्री उपलब्ध हो सके। इस कार्रवाई के दौरान खाद्य सुरक्षा अधिकारी हेमंत कुमार के साथ में महिपाल सिंह, सुभाष यादव, रमेश मौजूद रहे।

अवैध संबंधों में बाधा बनी पत्नी की पति ने हत्या की थी, आरोपी गिरफ्तार

मदनगंज-किशनगढ़, (निसं)। किशनगढ़ सिटी थाना अंतर्गत कांजी हाउस सिलोरा रोड के पास दो दिन पहले घटित संजू माली हत्याकांड का मास्टरमाईंड इसका पति ही निकला। इसने ही अवैध में बाधा बन चुकी पत्नी की हत्या करने के लिये काफी समय योजना बनानी शुरू कर दी। इसके लिये पत्नी का कत्ल करने के 10 आगस्त का दिन निश्चित कर दिया। दो साथियो को पहले से ही हथियारों के साथ घटनास्थल पर तैनात कर दिया, ताकि लूट की वारदात बताकर पुलिस को गुमराह किया जा सके।

जाकारी के अनुसार पुलिस ने सामने आंसू बहा रहा कर वर्षीय बिटिया के पिता भाजपा नेता रोहित सैनी शुरूआती दौर में ही संदेह के दायरे में आ गया। इससे सख्ती से पूछताछ की तो गुनाह में संलिप्तता स्वीकार करते कहा कि एक महिला के साथ अवैध संबंध में पत्नी बाधा बन चुकी थी। पुलिस की गिरफ्त में आये आरोपियों में गांव उदयपुर कला निवासी रोहित सैनी (28) पुत्र ब्रवणलाल व सावतसर निवासी रवि मेघवाल (20) पुत्र महावीर मेघवाल है। एक नाबालिग को निरुद्ध करने की कार्रवाई जारी है।

पुलिस अधीक्षक वंदिता राणा ने



आरोपी पति और मृतका पत्नी (फाइल फोटो)।

वारदात का खुलासा करते हुए बताया कि 10 अगस्त को दोपहर करीब डेढ़ बजे इतला मिली कि कांजी हाउस सिलोरा रोड पर सुनसान जगह एक महिला का रक्तप्रजित शव पड़ा हुआ है। मौके पर पहुंची पुलिस की मौजूदगी में आरोपियों को पकड़ने के लिये स्पेशल टीमों का गठन कर हर पहलू को जांच के दायरे में शामिल कर लिया। इस बीच हावभाव से रोहित भी पुलिस की नजरों

में आ गया। पुलिस ने इसे हिरासत में लेकर सख्ती से पूछताछ की तो गुनाहगार ने सब कुछ उगल दिया। उसने बताया कि दो साथियो को साथ लेकर अवैध संबंध में बाधा बन चुकी पत्नी संजू का चाकू से गला काटकर कत्ल कर दिया। साथ ही जेवरात, बाइक, मोबाइल व घड़ी आरोपी रवि मेघवाल ले गया।

पुलिस अधीक्षक वंदिता राणा ने बताया कि कातिल रोहित ने पुलिस के समक्ष झूठी कहानी बताई कि गांव रलावता स्थित मृतका संजू के पीहर में राखी का त्योहार मनाकर पल्सर बाइक से अपने गांव उदयपुर कला के लिये जा रहा था। कांजी हाउस के पास सुनसान जगह में दोपहर करीब एक बजे पहले से

■ **भाजपा नेता रोहित ने चाकू से पत्नी का गला काटकर हत्या की थी**

■ **पत्नी की हत्या करने के लिये पति ने काफी समय योजना बनानी शुरू कर दी थी**

ही घात लगाये बैठे अज्ञात युवकों ने बाइक को घेरकर रोक लिया। बाइक रुकते ही लूटेरों ने रोहित के चीखने चिल्लाने के बावजूद पत्नी संजू पर चाकू से सघन वार मौत के घाट उतार दिया और बाइक सहित जेवरात लूटकर फरार हो गये, किंतु किशनगढ़ सिटी थाना पुलिस, जिला स्पेशल टािम के अलावा अन्य पुलिस टीमों ने इसके मंसूबे को नाकाम कर धरदबोचा। वहीं अस्पताल में एकत्रित माली समाज के सैकड़ों लोगों ने उचित सुआवजा के साथ गुनहगार को गिरफ्तार करने की मांग करते हुए शव की सुपुर्दगी लेने से साफ इंकार कर दिया था, पर सच्चाई सामने आने पर इनके पैरो तले जमीन खिसक गई।

राजसमन्द, (निसं)। एक चोरी के मामले में पूछताछ के लिए राजसमंद के कांकोरली थाने पर बुलाए गए भीलवाड़ा के ज्वैलर्स कारोबारी कारोई थाना क्षेत्र में गाडरमाला (भोपालगढ़) निवासी 50 वर्षीय खुबचंद सोनी पुत्र बढ्रीलाल सोनी की रविवार शाम को अचानक मौत हो गई। अचानक तबीयत बिगड़ने पर उसे आरके जिला चिकित्सालय ले जाया गया, जहां चिकित्सकों द्वारा काफी प्रयास के बाद भी नहीं बच पाया। इस पर पुलिस अधिकारी अस्पताल पहुंच गए। मामले में दोषी पुलिसकर्मियों के खिलाफ कार्यवाही की मांग को लेकर सोमवार सुबह से ही सोनी समाज के लोग व बड़ी संख्या में सर्राफा व्यापारी एकत्रित हो गए और मामले की न्यायिक जांच कराने, मृतक के बच्चों को संविदा पर नौकरी देने तथा परिवारजनों को 50 लाख रूपये सुआवजा दिलाने की मांग की। सोमवार

बाइक सहित चोर गिरफ्तार

कोटा, (निसं)। रेलवे कॉलोनी पुलिस टीम ने नाकाबंदी के दौरान कार्रवाई करते हुए मोटरसाइकिल चोर को गिरफ्तार किया, जिसके पास से चोरी की गई बाइक को भी बरामद किया। शहर पुलिस अधीक्षक तेजस्वनी गौतम ने बताया कि 10 अगस्त को फरियादी अंकित कुमार मोघा ने रेलवे कॉलोनी थाने में रिपोर्ट दी। फरियादी ने रिपोर्ट में कहा कि उसकी मोटरसाइकिल को उसने सुबह के समय अपने घर के सामने खड़ा कर कार से

मकान निर्माण के लिए डाले गए सामान के रुपए मांगने पर हमला

कुछ लोगों व साथियों ने युवक समेत उसके भाई, भाभी, पत्नी व पुत्री पर हमला किया

पावटा,(निसं)। उपखंड पावटा क्षेत्र के ग्राम ठिकरिया में मकान निर्माण के लिए डाले गए मेंटेरियल के रुपए मांगना एक युवक को भारी पड़ गया। कुछ लोगों व उनके साथियों ने युवक समेत उसके भाई, भाभी, पत्नी व पुत्री पर जानलेवा हमला कर दिया। हमले में महिलाओं के मंगलसूत्र भी छीन लिए गए। पुलिस ने मामला दर्ज कर जांच शुरू कर दी है।

नरेश कुमार वर्मा पुत्र रामकरन वर्मा निवासी ठीकरिया ने प्रागपुरा थाने में मामला दर्ज करवाते हुए बताया कि दस अगस्त की सुबह करीब दस बजे वह अपने घर पर था। इसी दौरान नरेश धानका व उसके साथ कृष्ण धानका पुत्र रामकुंवार धानका, बबलू धानका पुत्र जयराम धानका, सोनू धानका पुत्र सेद्वाराम धानका, रामकुंवार धानका पुत्र लीलाराम धानका, नरेश धानका का जीजा व उनके साथ अन्य 5-6 लोग एक राय होकर मोटरसाइकिलों पर हाथों में तलवार, सरिये, लाठी, डंडे, बंदूक

■ **हमले में महिलाओं के मंगलसूत्र भी छीने, पुलिस ने मामला दर्ज कर जांच शुरू की**

■ **घर से करीब 100 मीटर दूर स्टैंड पर दुकानों में लगे कैमरों में इनकी हथियारों के साथ आते हुए की फुटेज भी कैमरों में कैद हुई**

लेकर मेरे घर अन्दर घुसकर मेरे परिवार पर जानलेवा हमला करते हुए गंभीर मारपीट की, जिस पर मेरे भाई अश्वय व मेरे तलवार से सिर, पीठ, हाथ, पैर में गंभीर चोटें आई हैं। अश्वय की पत्नी निर्मला देवी, भाभी मंजू देवी पत्नी

जयराम, पूजा पत्नी सुनील, मुस्कान पुत्री जयराम के साथ भी मारपीट की जिसमें उनके भी शरीर पर कई गुम चोटें आई हैं। वहीं निर्मला देवी सहित घर की महिलाओं की लज्जा भंग करने की कोशिश की। महिलाओं से मारपीट करते हुए उनके गले से तीन मंगलसूत्र तोड़कर ले गए। इसके बाद सभी आरोपी मौके से फरार हो गए। शोर-शराबा सुनकर आस पड़ोस के लोग दौड़कर आए व हमारी हालत को देखते हुए उपजिला अस्पताल पावटा में भर्ती करवाया, जहां मेरी व मेरे भाई अश्वय की गंभीर हालत को देखते हुए कोटपुतली बीडीएम जिला अस्पताल के लिए रेफर किया गया। वहीं हमलावरों ने दुबारा रुपए मांगने पर जान से मारने की धमकी दी है। मेरे घर से करीब 100 मीटर दूर स्टैंड पर दुकानों में लगे कैमरों में इनकी हथियारों के साथ आते हुए की फुटेज भी कैमरों में कैद है।

‘प्रदेश में ग्रेनाइट उद्योग पर संकट के बादल मंडराने लगे’

ग्रेनाइट उद्योग को बचाने की मांग को लेकर ग्रेनाइट व्यापारियों ने मुख्यमंत्री को सौंपा ज्ञापन

जयपुर/जालौर। प्रदेश में ग्रेनाइट उद्योग पर अब संकट के बादल मंडराने लगे हैं। यहां से नेपाल जाने वाले तैयार माल के स्थान पर अब रफ (कच्चा माल) निर्यात होने से एक तरफ तो करीब 1000 ग्रेनाइट फिनिशिंग वर्क प्लांट बंद पड़े हैं, वहीं दूसरी ओर सरकार को भी करोड़ों की जीएसटी का नुकसान उठाना पड़ रहा है। साथ ही ग्रेनाइट उद्योग से जुड़े कारोबारियों और श्रमिकों के रोजगार पर भी संकट गहरा गया है। इसको लेकर सोमवार को

■ **ग्रेनाइट फिनिशिंग काम में लगे एक लाख से अधिक श्रमिक बेरोजगारी के कगार पर हैं**

■ **कच्चे माल के राजस्थान से नेपाल हो रहे निर्यात से 15000 करोड़ का कारोबार प्रभावित**

जालौर ग्रेनाइट व्यापार संघ के पदाधिकारियों ने मुख्यमंत्री भजनलाल शर्मा को ज्ञापन सौंपा है।

राजस्थान के ग्रेनाइट उद्योग पर आए “नेपाल संकट” को लेकर संघ के अध्यक्ष अनिल टांक ने प्रेसवार्ता में बताया कि दो साल पहले तक राजस्थान से तैयार ग्रेनाइट नेपाल निर्यात किया जाता था, जिसमें खान (माईंस) से ग्रेनाइट निकालने के बाद मशीनों पर उसकी फिनिशिंग होती थी। तैयार माल पर जीएसटी का भुगतान होता था। इसमें



जालौर ग्रेनाइट व्यापार संघ के पदाधिकारियों ने जयपुर में प्रेसवार्ता कर जानकारी दी।

सबसे अधिक ग्रेनाइट निर्यात जालौर से हो रहा था। इस बीच नेपाल से आकर कुछ दलाल राजस्थान में बैठ गए, कुछ खनन व्यवसाइयों से सांठगांठ कर ली और तैयार माल के निर्यात पर कच्चा माल नेपाल निर्यात करना शुरू कर दिया, जिसके कारण ग्रेनाइट फिनिशिंग उद्योग पर संकट के बादल गहरा गए। यहां से सीधे ही कच्चा माल नेपाल निर्यात होने लगा, जिस पर कोई टैक्स नहीं होने के कारण सरकार को जीएसटी का नुकसान उठाना पड़ रहा है।

जालौर ग्रेनाइट संघ के उपाध्यक्ष विकास माहेश्वरी ने बताया कि कच्चे माल का निर्यात बढ़ने के कारण जालौर में ही करीब हर माह सात लाख वर्गफीट तैयार ग्रेनाइट माल डंप हो रहा है। आर्डर ही नहीं मिल रहा। जब कच्चा माल डायरेक्ट नेपाल जा रहा है, जीएसटी नहीं देनी पर रही तो यहां का तैयार माल विदेश में कौन

खरिदेगा। इस वजह से तैयार माल का निर्यात नहीं हो पा रहा है। ऐसे में ग्रेनाइट फिनिशिंग उद्योग से जुड़े करीब तीन लाख लोगों के रोजगार पर संकट गहरा गया है। इस वजह से राजस्थान में जालौर, किशनगढ़, राजसमंद समेत अन्य जगह ग्रेनाइट फिनिशिंग कारोबार में जुटे करीब 1000 व्यापारियों का कारोबार ठप सा हो गया।

पहले जहां इन कारोबारियों की फैक्ट्रियों में तीन शिफ्टों में मशीनें चलती थीं, अब फ्रेशर रो मेंटेरियल नहीं मिलने की वजह से सिर्फ एक शिफ्ट भी मुश्किल से चल रही है। करीब 15000 करोड़ का हर माह कारोबार राजस्थान से ग्रेनाइट फिनिशिंग कारोबारी करते थे, जो 10 प्रतिशत रह गया। ग्रेनाइट फिनिशिंग काम में लगे एक लाख से अधिक श्रमिक बेरोजगारी के कगार पर हैं। सरकार

ग्रेनाइट के कच्चे माल का निर्यात नेपाल भेजे जाने से प्रतिबंधित करे, तो ये उद्योग बच सकता है, वरना ये कारोबार बंद हो जाएगा। सरकार को एक तरफ करोड़ों अरबों की विदेशी मुद्रा मिलती थी, कच्चे माल से कुछ नहीं मिल रहा, देश की अर्थव्यवस्था को मजबूत करना है तो सरकार को इस पर ध्यान देना होगा।

ग्रेनाइट संघ के प्रतिनिधिमंडल ने खान विभाग के प्रमुख शासन सचिव टी. रविकान्त को भी ज्ञापन सौंपा और उपमुख्यमंत्री प्रेमचंद बैरवा से मिलकर निर्यात हो रहे कच्चे माल को ले जा रहे ओवरलोड वाहनों पर भी कार्रवाई की मांग की। उन्होंने बताया कि यहां से नेपाल जाने वाले वाहनों में 42 टन के स्थान पर 100 टन माल जा रहा है। प्रतिनिधिमंडल में पवन चौधरी, महावीर सिंह विश्वनोई सहित अन्य पदाधिकारी शामिल रहे।

सर्राफा व्यापारी की मौत का मामला, मांगों पर सहमति बनीं

■ **चोरी का माल को खरीदने के मामले में पूछताछ के लाये गये सर्राफा व्यापारी की पुलिस कस्टडी में मौत का मामला**

को मांगों पर सहमति बनने के बाद परिजन एवं समाजजन पोस्टमार्टम के लिए राजी हुए। देर शाम पोस्टमार्टम कर शव परिजनों को सुपुर्द कर दिया।

पुलिस के अनुसार गत दिनों कांकोरली थाना क्षेत्र में हुई चोरी के आरोप में गिरफ्तार सत्यप्रकाश पिता देवीलाल बैरवा से की गई पूछताछ में उसने बताया कि चोरी का माल उसने मुलाकात कर इन मांगों के सम्बंध में ज्ञापन सौंपा। जब मांगों पर सहमति बनने में देरी हुई तो अस्पताल परिसर में मौजूद समाजजन आक्रोशित हो गए और मोचरी के बाहर बैठकर पुलिस के खिलाफ नारेबाजी की। उसके बाद अपराह्न साढ़े चार बजे प्रतिनिधी मंडल पुनः जिला कलेक्ट्रेट पहुंचे और कलेक्टर व एसपी के साथ मांगों को लेकर फिर से समझौता वार्ता हुई। तब कुछ हद तक मांगों पर

अनुसार बताए ठिकाने पर पहुंची कांकोरली थाना पुलिस खूबचंद सोनी को पूछताछ के लिए कांकोरली थाने ले आई। इसी दौरान खूबचंद सोनी की तबियत बिगड़ गई, जिसे पुलिसकर्मि आरके अस्पताल लेकर गए, लेकिन इससे पहले ही हृदय गति रुकने से उसकी मौत हो गई। समाज व सर्राफा संघ का एक प्रतिनिधी मंडल जिला कलेक्टर अरूण कुमार हसीजा से मुलाकात कर इन मांगों के सम्बंध में ज्ञापन सौंपा। जब मांगों पर सहमति बनने में देरी हुई तो अस्पताल परिसर में मौजूद समाजजन आक्रोशित हो गए और मोचरी के बाहर बैठकर पुलिस के खिलाफ नारेबाजी की। उसके बाद अपराह्न साढ़े चार बजे प्रतिनिधी मंडल पुनः जिला कलेक्ट्रेट पहुंचे और कलेक्टर व एसपी के साथ मांगों को लेकर फिर से समझौता वार्ता हुई। तब कुछ हद तक मांगों पर

सहमती बनी और शव का पीएम कराने को तैयार हुए। लेकिन उसके बाद भी समाज के लोग शव का पीएम कराने को तैयार नहीं हुए। उसके बाद फिर प्रतिनिधि मंडल कलेक्ट्रेट पहुंचे और लिखित में समझौता करने की बात पर अड़िग हो गए। इस दौरान उन्होंने एसपी ममता गुप्ता से भी मुलाकात की। वहां पर भी प्रशासन ने फिर से उन्हीं मांगों पर सहमति जताई। मांगों में मुख्य रूप से नियमानुसार वित्तिय सहायता, मृतक के परिवार के सदस्य को संविदा पर नौकरी, न्यायिक मजिस्ट्रेट की मौजूदगी गठित मेडिकल बोर्ड से पोस्टमार्टम करवाने, मृतक को लाने में शामिल पुलिसकर्मियों के खिलाफ की जांच कर उचित कार्यवाही करने का आश्वासन के बाद परिजन एवं समाजजन पोस्टमार्टम के लिए राजी हुए। देर शाम पोस्टमार्टम कर शव परिजनों को सुपुर्द कर दिया।

ज्वैलर्स की दुकान में चोरी का खुलासा, एक गिरफ्तार

भीलवाड़ा, (निसं)। करेड़ा थाना क्षेत्र में दिनदहाड़े एक ज्वैलर्स की दुकान में हुई चोरी के मामले में पुलिस ने बड़ा खुलासा किया है। पुलिस ने त्वरित कार्रवाई करते हुए एक आरोपी मोहम्मद ताकिर को जवाब एमपी से गिरफ्तार किया है। करेड़ा थाना प्रभारी पूरण मल मोघा ने बताया कि यह घटना गत आठ अप्रैल को हुई थी। थला, रायपुर निवासी प्रेमचंद

कुमावत ने करेड़ा थाने में रिपोर्ट दर्ज कराई थी कि उनकी दुकान सांवरिया ज्वैलर्स में दो अज्ञात व्यक्ति पल्सर मोटरसाइकिल पर आए। उन्होंने दुकान के मुनीम संदीप मेहता को बातों में लगाकर एक सोने का पेंडेंट, सोने के बारीक मोती और सोने के लोग की एक जोड़ी चोरी कर ली और मौके से फरार हो गए। पुलिस द्वारा टीम बनाकर आरोपी को गिरफ्तार किया।